15 ta' Mejju, 1959 Imhalifin:—

Is-S.T.O. Prof. A.J. Mamo, O.B.E., Q.C., B.A., LL.D., President:

Onor. Dr. A.J. Montanaro Gauci, C.B.E., K.M., LL.D.; Onor. Dr. W. Hard'ng, K.M., B.Litt., LL.D.

Michele Mifsud

versus

Giorgia Mifsud et.

Simulazzjoni — Azzjoni jew Eććezzjoni.

- Ghalkemm hu kontrovers sid-dottrina u sil-gurisprudenza jekk is-simulazzioni relattiva tistax tigi opposta "ope exceptionis" jew ghandhiex tig dedotta per mezz ta' azzjoni, u ghalkemm il-Qorti tista' tippermetti li s-simulazzioni tigi dedotta wkoli b'eccezzioni, ghandhom dejjem jitqiesu c-cirkustanz: partikulari tal-kaz; b'mod illi, jekk dawn ic-cirkustanzi juru li l-eccezzioni tas-simulazzioni jehtieg li tigi ezaminata sl-istess gudizziu, mhux il-kaz illi l-allegata simulazzioni t'gi rimessa ghal gudizziu iehor.
- Barra minn dan, bhala regola ģenerali, hu dežiderabbli illi, meta dan jista jsir kompatībbilment mar-regoli procedurali u d-dispozizzjonij et tal-liģi, l-incidenti kollha li jaumu bejn il-partijiet f'kawža jigu diskussi u dečiži fl-istess ģudizzju, ghall-ekonomija ta' žmien u spejjež, u ghas-skans ta' possibbli konflitt ta' ģudikati.
- U allura, meta kontra l-azzjoni proposta tiĝi aĉĉepita s-simulazzjoni, mhux neĉessarjament din ghandha tiĝi rimessa

ghal gudizzju separat, imma ghandha tigi diskussa u deć'ża fl-istess gudizzju, jekk dan ikun jista' jsir konformement ma' dak li hawn fuq espost.

Il-Qorti:— Rat iċ-ċitazzjoni tal-attur quddiem il-Prim' Awla tal-Qorti Civili tal-Maestà Taghha r-Reģina, li biha, wara li ppremetta illi b'testment fi-atti tan-Nutar Nicola Said tad-9 ta' Dicembru 1955 huwa gie nominat eredi universali ta' Giuseppe Dimech; u billi b'kuntratt flatti tan-Nutar Said tal-10 ta' Lulju 1954 Maria Virginia Dimech, ghan-nom taghha proprju u bhala prokuratrići ta' huha Giuseppe Dimech, bieghet u ttrasferiet favur il-konvenuti l-fondi li jinsabu f'Haż-Żebbug, cjoè (1) id-dar Ebona Street, Sqaq tnejn numru 8, drabijiet ohra numru 9. bhala libera u franka minn kwalunkwe piż, (2) id-dar Vassalli Street, ga Strada Seconda Lume, Sqaq tnejn numru 4, bhala libera u franka minn kwalunkwe piż, (3) iddar Grace Street, ga Strada Grazie, numru 105, qabel 87, bhala libera u franka minn kwalunkwe piż, (4) id-dar Our Lady of Angels Street, ga Strada Primi Angeli, numri 2 u 3, libera u franka minn kwalunkwe piż; liema bejgh sar bil-prezz bonarjament konvenut ta' £600. li l-venditrići Maria Virginia Dimech proprio et nomine ddikjarat li diga rceviet minn ghand l-imsemmijin kumpraturi Giuseppe u Giorgia Mifsud: u billi l-prezz miftiehem kien angas minn nofs il-valur gust tal-immobili mibjugha fiz-zmien tal-kun-tratt; u bili anki l-istess prezz ma giex imhallas, u dan il-hlas kien fittizju; talab li jiği dikjarat, prevja okkor-rendo stima peritali, li l-fondi mibjughin fil-jum tal-bejgh kellhom valur aktar minn £1200; (2) u illi ghalhekk ilbejgn fuq imsemmi, ghan-nofs tal-fondi mibjughin millimsemmi Giuseppe Dimech, jigi rexiss minhabba leżjoni, u dan inkwantokkė l-konvenuti ma jridux jipprevalixxu ruhhom mill-fakoltajiet mohtija mill-art. 1543; (3) u jigi dikjarat u dečiž li l-prezz ta' £300. parti spettanti lil Giuseppe Dimech mi'l-prezz ta' £600, dikjarat imhallas filkuntratt tal-bejgh, ma gie qatt imhallas lill-istess Dimech, kuntrarjament ghal dak li gie dikjarat fi-istess att, u ghalhekk l-attur ma jkollu qatt jirrestitwieh lill-konvenuti f'kaz li jigu akkolti d-domandi precedenti. Salvi drittijiet ohra u azzjonijiet tal-attur. Bl-ispejjeż;

Rat in-nota tal-eččezzjonijiet tal-konvenuti, li biha eččepew illi, ghalkemm l-att impunjat jidher bhala att ta' bejgh, proprjament in-negozju bejn il-partijiet kien dak ta' kumpens jew rimunerazzjoni ghal serviĝi prestati mill-konvenuti lil Maria Virĝinia Dimech u lil Giuseppe Dimech u lill-hutu, u ghalhekk l-azzjoni ežerčitata mhix kompetenti lill-attur; u illi, fi kwalunkwe każ, il-valur dikjarat mhux inferjuri ghal nofs il-valur gust tal-proprjeta trasferita lill-konvenuti;

Omissis;

Rat il-verbal fil-fol. 25, fejn il-konvenuti ddikjaraw li riedu jgibu l-provi biex isostnu l-eccezzjoni taghhom illi, ghalkemm il-kuntratt jidher ta' bejgh, realment kien ta' rimunerazzjoni ta' servigi reži mill-konvenuti, u fejn l-attur oppona ruhu ghal dawn il-provi, billi f'dak il-każ il-konvenuti ghandhom jipprocedu per mezz ta' azzjoni;

Rat ir-rikors tal-perit legali fol. 33, fejn talab li l-Ewwel Qorti taghti l-provvediment mehtieg fuq l-incident sollevat f'dak il-verbal;

Rat id-digriet tal-Ewwel Qorti tal-20 ta' Frar 1959, li bih ipprovdiet l-imsemmi rikors fis-sens li ordnat lill-perit legali li jisma l-provi u jirrelata dwar il-fondatezza talećcezzjoni opposta mill-konvenuti; u ddifferiet il-kawża ghall-preżentazzjoni tar-rapport; spejjeż riżervati ghaddećiżjoni finali; wara li kkunsidrat;

Illi, ghalkemm huwa kontrovers fid-dottrina u filgurisprudenza jekk is-simulazzjoni relattiva (bhal ma hu l-każ taghna) tistax tigi opposta "ope exceptionis" jew ghandhiex tigi dedotta per mezz ta azzjoni, u ghalkemm il-Qorti tista tippermetti li s-simulazzjoni tigi dedotta wkoll b'eċċezzjoni (Kollez, XXIX-II-1090), ghandhom dejjem jitqiesu ċ-ċirkustanzi partikulari tal-każ;

Illi s-simulazzjoni eccepita mill-konvenuti tirrigwarda kuntratt fejn kienu rapprezentati l-partijiet kollha, u ma jirrizultax li dak l-att jirrigwarda xi terzi li mhumiex filkawża; Illi fil-premessi tać-ćitazzjoni l-attur allega illi i-prezz tal-fondi ma ĝiex imhallas kollu, ghalkemm fi-att jinghad li l-venditriĉi ĝa rĉevietu minn ghand il-kumpraturi, u b'hekk l-attur ippremetta "li dan il-hlas kien fittizju", u talab dikjarazzjoni analoga; u dan iĝib mieghu, loĝikament, illi l-konvenuti, biex jiddefendu ruhhom, jippruvaw li lhlas sar, jekk mhux bi flus, per mezz tal-kumpess lilhom dovut ghas-serviĝi prestati;

Illi ghalhekk ikun mehtieg jigi ezaminat x'inhi nnatura tan-negozju guridiku stipulat fi-att "de quo", jigifieri jekk hijiex bejgh jew "datio in solutum", u dan bilfors irid isir fil-kawza prezenti; ghaliex mir-rizultat ta' din l-indagini jiddependi l-ezitu tat-tielet talba; apparti wkoll il-kwistjoni dibattuta fid-dottrina u fil-gurisprudenza, jekk l-azzjoni ta' rexissjoni mitluba fil-ewwel domanda hijiex permessa wkoll f'kaz ta' "datio in solutum";

Illi, fl-ahharnett, il-Qorti, fid-digriet taghha tal-21 ta Gunju 1956, innominat lill-perit legali biex jirrelata jekk ilpretensjoni tal-attur hijiex legalment fondata, u "dan wara li jiehu konjizzjoni tal-eccezzjonijiet tal-konvenuti"; u sal-lum ma ngjebet ebda raguni tajba biex il-Qorti titbieghed minn dak id-digriet (art. 228 Procedura Civili);

Rat ir-rikors li bih l-attur appella minn dak id-digriet u talab li jigi revokat, billi jigi deciż illi ma ghandhomx jigu mismugha l-provi relattivi ghall-eccezzjoni tad-"datio in solutum" opposta mill-konvenuti; l-ispejjeż taż-żewg istanzi kontra taghhom;

Omissis;

Ikkunsidrat;

Fis-sentenza taghha tat-12 ta' Dičembru 1958, fil-kawża "Santucci vs. Mizzi", din il-Qorti qalet hekk:— "Bhala regola ģenerali, huwa čertament dežiderabbli illi, meta dan jista' jsir kompatibbilment mar-regoli pročedurali u d-dispožizzjonijiet tal-liģi, l-inčidenti kollha li jqumu bejn il-partijiet f'kawża jigu diskussi u dečizi fl-istess gu-

dizzju, ghall-ekonomija taż-żmien u spejjeż, u ghas-skans ta' possibbli konflitt ta' gudikati". F'dak il-każ il-Qorti kienet irriteniet illi ma kienx wiehed minn dawk li ghalihom, kif anki kienet ritenut fil-gurisprudenza, kienet mehtiega azzjoni separata;

Hekk ukoll din il-Qorti tirritjeni fil-każ preżenti. Iżżewż sentenzi nvokati mill-appeliant ma kellhomx quddiemhom kwistjoni ta' simulazzjoni. Jekk wiehed, però, irid jiddeżumi argument minnhom, dan hu kontra, u mhux favur, it-teżi tal-appellant; ghaliex is-simulazzjoni timporta lineżistenza assoluta jew relattiva tal-att impunjat. Aktar direttament rilevanti huma s-sentenza citata mill-Ewwel Qorti (Vol. XXIX-II-1090) u s-sentenzi li fuqhom dik kienet bażata (Vol. XXVII-I-402; XXII-I252; u ohrajn citati fihom), li rritenew illi s-simulazzjoni tista' tigi dedotta wkoll in vija ta' eccezzjoni (ara wkoll, fi-istess sens, Mattirolo, Trattato di Diritto Giudiziario Civile, Ed. 1902, Vol. I, p. 239);

Mill-bajja, din il-Qorti taqbel mar-ragunijiet moghtija fid-digriet appellat, u tadottahom;

Ghalhekk tichad l-appell u tikkonferma dak id-digriet; bl-ispejjeż tal-appell kontra l-appellant.